

20232754763

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 5 став 4 од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15, 192/15 и „Службен весник на Република Северна Македонија“ бр. 124/19 и 39/22), Владата на Република Северна Македонија, на седницата, одржана на 19 декември 2023 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА(*)

Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија(*) („Службен весник на Република Северна Македонија“ бр. 222/20, 281/20, 4/21, 53/21, 135/21, 197/21, 292/21, 78/22, 188/22, 218/22, 25/23, 74/23, 166/23 и 202/23), во членот 1 во ставот (2) по бројот „489“ сврзникот „и“ се заменува со запирка, а по Прилогот 490, се додаваат три нови Прилози 491, 492 и 493, кои се составен дел на оваа уредба.

Член 2

Оваа уредба влегува во сила осмиот ден од денот на објавувањето во „Службен весник на Република Северна Македонија“.

Бр. 41-11931/5
19 декември 2023 година
Скопје

Заменик на претседателот
на Владата на Република
Северна Македонија,
Фатмир Битиќи, с.р.

(*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32023R1419, CELEX бр. 32023R1420, CELEX бр. 32023R1427.

Опис на стоката Согласно регулатива (ЕК) бр. 1419/2023	Распоредување (Тар. ознака)	Основ за распоредување
(1)	(2)	(3)
Комплет од мали шолји (4 чашки) од фин порцелан, со нежна глазура, украсени со броеви изведени со уметничка типографија. Шолјите немаат рачки. Тие се со висина приближно 6 cm и дијаметар приближно 5,5 cm. Шолјите може да се користат како трпезен производ или како украси (на пример, за цвеќиња или свеќи).	691110 00	Распоредувањето е утврдено со Основните правила 1и 6 за примена на Номенклатурата на Царинската тарифа, и наименуванијата на тар.број 6911 и тар. подброј 691110 00. Поради своите објективни карактеристики, сетот од шолјије трпезен производ. Со својот изглед и предвидена употреба, го исполнува опфатот од тар. број 6911, кој ги опфаќа трпезните садови, кујнски садови и други предмети за домаќинство или за тоалетна употреба од порцелан. Распоредувањето во тар. број 6913 како украсни производи е исклучено од причина што овој тар. број ги опфаќа трпезните садови и другите производи за домаќинство, само доколку употребната вредност на производот е јасно одредена со нивниот украсен карактер. Сетот од шолји суштински е направен за користење, додека украсната карактеристика е споредна и не ја намалува неговата употребна вредност. Оттука, неговата корисна употреба не е помала во споредба со другите производи од овој вид (Коментарски забелешки на ХС за тар. број 6913 точка (Б)). Затоа, сетот од шолји треба да се распореди во тарифен подброј 6911 10 00 како трпезни садови и кујнски садови од порцелан.

Опис на стоката Согласно регулатива (ЕК) бр. 1420/2023	Распоредување (Тар. ознака)	Основ за распоредување
(1)	(2)	(3)
Чинија од фин порцелан, со нежна глазура, украсена со буквиизведени со уметничка типографија. Чинијата е со дијаметар од приближно 20 cm. Чинијата може да се користи како трпезен производ, или како украса на сид (со употреба на куки за закачување на чинии, кои не се приложени со чинијата при увоз).	691110 00	Распоредувањето е утврдено со Основните правила 1и 6 за примена на Номенклатурата на Царинската тарифа, и наименуванијата на тар.број 6911 и тар. подброј 6911 10 00. Поради своите објективни карактеристики, чинијатае трпезен производ. Со својот изглед и предвидена употреба, го исполнува опфатот на тар. број 6911, кој ги опфаќа трпезните садови, кујнски садови и други предмети за домаќинство или за тоалетнаупотреба од порцелан. Распоредувањето во тар. број 6913 какоукрасни производи е исклучено од причина што овој тар. број ги опфаќа трпезните садови и другите производи за домаќинство, само доколку употребната вредност на производот јасно е одредена со нивниот украсен карактер. Чинијата суштински е направена за користење, додека украсната карактеристика е споредна и не ја намалува неговата употребна вредност. Оттука, неговата корисна употреба не е помала во споредба со другите производи од овој вид (Коментарски забелешки на ХС за тар. број 6913 точка (Б)). Затоа, чинијататреба да се распореди во тарифен подброј 6911 10 00 како трпезни садови и кујнски садови од порцелан.

Опис на стоката Согласно регулатива (ЕК) бр. 1427/2023	Распоредување (Тар. ознака)	Основ за распоредување
(1)	(2)	(3)
Плоснати валани лимови од нелегиран челик, со ширина помеѓу 1 060 и 1 250 mm, намотани на макари. Лимовите се обложени со неколку слоја премази на секоја од страните. Облогата во контакт со челикот е алуминиум-цинк (лимовите се топло поцинкувани, а дебелината на слојот од алуминиум и цинк од двете страни е приближно 4 µm). Овој слој му дава на челикот поголема отпорност на атмосферска корозија. Лимовите потоа се префарбани. Тие се обложени од едната страна со полимерна боја за прајмер (со дебелина од приближно 5 µm), а потоа со завршна полимерна боја (со дебелина од приближно 16 µm). Од другата страна, се обложени со надворешна епоксидна полимерна боја (со дебелина од приближно 5 µm). Лимовите се користат во градежната индустрија.	721070 80	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 од Оддел XV, Забелешка 1 (и) од Глава 72 и наменуванијата на тар. број 7210, 7210 70 и тар. подброј 7210 70 80. Во однос на неговите објективни карактеристики и својства, стоката ги исполнува условите од тар. број 7210, кој опфаќа плоснати валани производи, платинирани или превлечени. За потребите на подброевите од тар. број 7210, производите кои имаат повеќе од еден тип на премазили облога, се распоредуваат согласно последниот процес на обработка (Коментарски забелешки на ХС за тар. број 7210, Забелешки за тар. подброеви). Оттука, лимовите се распоредени во тар. подброј 7210 70 80 како плоснати валани производи од нелегиран челик со ширина од 600 mm или повеќе, обоени, лакирани или обложени со пластична маса.